

బ్రాహ్మణక్రాకలో సంక్రాంతి సంబరాలు



స్వశాన వాటికను సందర్శించిన మంత్రిలు ఆనం, నారాయణ



నెల్లూరు కల్చరల్, మేజర్స్ న్యూస్ :

నెల్లూరులోని మైపాడు రోడ్డు పాత చెక్పోస్టు ప్రాంతంలోని బోడిగోడి తోట స్వశాన వాటికను మంత్రి అనం రామనారాయణరెడ్డి, మంత్రి నారాయణతో కలిసి మంగళవారం సందర్శించారు. మంత్రి అనం రామనారాయణ రెడ్డి మాట్లాడుతూ.. పెద్దల పండుగ రోజున ఈ స్వశాన వాటికలో ఎవరినైతే పూడ్చు చేసి సమాధి కట్టుకుంటారో, ఆ వేలాది కుటుంబాలు ఈ రోజున ఇక్కడికి వచ్చి వాళ్ల వారిని స్మరించుకొని ఆ సమాధులను పూల అలంకరణ చేసుకొని వాళ్లని ఒకసారి గుర్తు చేసుకుని వాళ్ల ఆశీస్సులు తీసుకువెళ్లడం ఇక్కడ ఆనవాయితీగా జరుగుతుందన్నారు. మంత్రి నారాయణతో, మాతో దశాబ్దాలుగా నడిచి మా వెంటే ఉండి రాజకీయపరంగా ఉన్నవాళ్లు ఈ ప్రాంతానికి బోడిగోడి తోట అనే పేరు మార్చి ఓ మంచి నామకరణం చేయాలని ఆయన కోరారు. అదేవిధంగా ఇక్కడ శివుడు తాండవం చేసే ప్రదేశం కాబట్టి ఓ మంచి ఆలయాన్ని కూడా ఇక్కడ నిర్మించాలని గతంలో ఆనం వివేకానందరెడ్డి శాసనసభ్యులుగా, చైర్మన్ గా ఉన్నప్పుడు ఇలాంటివి చేయాలని -మిగతా 2లో

18వ వసంతంలాకే
శ్రీ పొట్టి శ్రీరాములు నెల్లూరు

గురువారం

16 జనవరి 2025

పేజీలు 8

చంద్రబాబు పాలనలో..

రైతులు సుఖిక్ష్మంగా ఉన్నారు

మత్స్యకార కుటుంబాలతో కలిసి పండుగ జరుపుకోవడం సంతోషంగా ఉంది : ఎమ్మెల్యే వేమిరెడ్డి ప్రశాంతి రెడ్డి

నెల్లూరు, మేజర్స్ న్యూస్ :

కోవూరు నియోజకవర్గ ప్రజానీకం సుఖ సంతోషాలతో ఉండాలని ఎమ్మెల్యే వేమిరెడ్డి ప్రశాంతిరెడ్డి ఆకాంక్షించారు. విడవలూరు మండలం రామతీర్థం సమీపంలోని వెంకటనారాయణపురంలో కనుమ మత్స్యకార కుటుంబాలతో కలిసి ఆమె కనుమ పండుగ సందర్భంగా నిర్వహించే పోలేరమ్మ పొంగళ్ళ కార్యక్రమంలో పాల్గొన్నారు. సాంప్రదాయబద్ధంగా తలపై పొంగలి కుండ పెట్టు



కొని పోలేరమ్మకు సమర్పించి అమ్మవారి ఆశీర్వాదాలు అందుకున్నారు. ఈ సందర్భంగా ఎమ్మెల్యే ప్రశాంతిరెడ్డి మాట్లాడుతూ.. తాను భారీ మెజారిటీ ఎమ్మెల్యే గెలవడంలో మత్స్యకార సోదర సోదరీమ

ణులు కృషి ఉండన్నారు. రామతీర్థం సుంచే తాను తొలి ఎన్నికల ప్రచారం చేసిన విషయాన్ని ఈ సందర్భంగా గుర్తు చేశారు. ముఖ్యమంత్రి చంద్రబాబు పాలనలో రైతులు సుఖిక్ష్మంగా సుఖసంతోషాలతో ఉన్నారు. నియోజకవర్గ ప్రజానీకానికి ఆమె సంక్రాంతి శుభాకాంక్షలు తెలియజేశారు. కార్యక్రమంలో విడవలూరు టీడీపీ నాయకులు బెజవాడ వంశీకృష్ణారెడ్డి, ఆవుల వాసు, మత్స్యకార కుల పెద్దలైన పెద్దకాపులు పాల్గొన్నారు.

సందడిగా సాగిన కనుమ పండుగ సంబరాలు



నెల్లూరు, మేజర్స్ న్యూస్ : రాజీనగర్ వైసీపీ నెల్లూరు నగర నియోజకవర్గ కార్యాలయంలో కనుమ పండుగ సంబరాలు బుధవారం సందడిగా సాగాయి. ఈ సందర్భంగా మహిళలు చేసిన కోలాట నృత్యాలను వైసీపీ సిటీ ఇంచార్జ్, ఎమ్మెల్యే పర్వతరెడ్డి చంద్రశేఖరరెడ్డి తిలకించి పార్టీ నాయకులు, మిత్రులతో కలిసి సందడిగా గడిపారు. అనంతరం దూడూ బసవన్నలు చేసిన విన్యాసాలతో సరికొత్త పండుగ శోభను సంతరించుకుంది. ఈ సందర్భంగా బసవన్నలను చంద్రశేఖర్ ఆప్యాయంగా దగ్గరికి తీసుకొని వాటికి పండ్లను తినిపించి సందడిగా గడిపారు. కార్యక్రమంలో వైసీపీ జిల్లా యువజన అధ్యక్షుడు కార్పొరేటర్ ఊటుకూరు నాగార్జున పాల్గొన్నారు.

కోలాహాలంగా

తెప్పల, పడవల పోటీలు

- ముఖ్య అతిథులుగా కోటంరెడ్డి గిరిధర్ రెడ్డి, ప్రముఖ కొరియోగ్రాఫర్ జానీ మాస్టర్
- తెప్పల విభాగంలో మొదటి బహుమతిని గెలుపొందిన ఇండ్ల రాంబాబు
- పడవల విభాగంలో మొదటి బహుమతి గెలుపొందిన ఏడుకొండలు



నెల్లూరు కల్చరల్, మేజర్స్ న్యూస్ :

సంక్రాంతిని పురస్కరించుకొని నెల్లూరు రూరల్ నియోజకవర్గ పరిధిలోని 35వ డివిజన్, లేక్ వ్యూ కాలనీ, స్వర్ణ చెరువు లో స్థానిక టీడీపీ నాయకులు బర్నాబస్ ఆధ్వర్యంలో తెప్పల, పడవల పోటీలను నిర్వహించారు. ముఖ్యఅతిథులుగా టీడీపీ నాయకులు కోటంరెడ్డి గిరిధర్ రెడ్డి, ప్రముఖ కొరియోగ్రాఫర్ జానీ మాస్టర్ తదితరులు హాజరై పోటీలను ప్రారంభించారు. ఈ సందర్భంగా టీడీపీ నాయకులు కోటంరెడ్డి గిరిధర్ రెడ్డి మాట్లాడుతూ సంక్రాంతి పండుగ -మిగతా 2లో

పురాతన ఆలయాలను

పునర్నిర్మిస్తాం



నెల్లూరు కల్చరల్, మేజర్స్ న్యూస్ :

పురపాలక, పట్టణాభివృద్ధి శాఖ మంత్రి నారాయణతో కలిసి రాష్ట్ర దేవదాయ ధర్మాదాయ శాఖ మంత్రి అనం రామనారాయణరెడ్డి నగరంలోని నవాపేటలోని ధర్మరాజు ఆలయం, శివాలయంలను పరిశీలించారు. దేవదాయ, మున్సిపల్ అధికారులతో వారు శివాలయ పునర్నిర్మాణం గురించి చర్చించారు. అనంతరం శివాలయ ఆవరణలో మీడియాతో ఆనం మాట్లాడుతూ.. నగరంలోని నవాబ్ పేటలోని పురాతన భ్రమరాంబిక సమేత మల్లికార్జునస్వామి దేవాలయం, -మిగతా 2లో

టిడో గృహ సముదాయం వద్ద సంక్రాంతి ముగ్గుల పోటీలు

ఆత్మకూరు, మేజర్ న్యూస్ : ఆత్మకూరు మున్సిపాలిటీ పరిధిలోని నెల్లూరు పాలెం సమీపంలో ఉన్న టిడో గృహాల వద్ద సంక్రాంతి పండుగ సందర్భంగా స్థానిక నివాసి తెలుగుదేశం యువనేత నెల్లూరు శివారెడ్డి సౌజన్యంతో ముగ్గుల పోటీ, లెమన్ స్పూన్ పోటీలు నిర్వహించారు. ఈ ముగ్గుల పోటీలో స్థానిక మహిళలు భారీగా పాల్గొని వివిధ రకాల ముగ్గులను వేశారు. ఈ కార్యక్రమానికి ముఖ్యఅతిథిగా తెలుగుదేశం పార్టీ రాష్ట్ర మహిళా కార్యదర్శి పులిమి శైలజారెడ్డి పాల్గొన్నారు. ఈ పోటీలలో వేసిన ముగ్గులలో విజేతలను నిర్ణయించేందుకు ఆత్మకూరు ప్రభుత్వ బాలికల పాఠశాల పీకాటి జమున పాల్గొని విజేతలను ఎంపిక చేశారు. ఈ పోటీలలో విజేతలకు పులిమి శైల జారెడ్డి బహుమతులు అందించారు. కార్యక్రమం



లో నిర్వాహకులు నెల్లూరు శివారెడ్డితో పాటు బెల్లంకొండ ప్రవీణ్ కుమార్, తలచేరు సాయికృష్ణ, ఆత్మకూరు హరీష్, మాదాల కోటేశ్వర్, బొమ్మి సుబరత్నమ్మ తదితరులు పాల్గొన్నారు. ఈ సందర్భంగా పులిమి శైలజారెడ్డి మాట్లాడుతూ.. సంక్రాంతి పండుగ సందర్భంగా మహిళకు ఇటువంటి ముగ్గుల పోటీ నిర్వహించడం చాలా సంతోషంగా ఉందని, ఇలాంటి కార్యక్రమాల్లో మహిళలు భారీగా పాల్గొని ఎంతో అందంగా ముగ్గులను వేశారని తెలిపారు. కార్యక్రమం నిర్వహించిన శివారెడ్డిని పలువురు అభినందించారు.

వైభవంగా కనుమ మడి మహోత్సవం

నెల్లూరు కల్చరల్, మేజర్ న్యూస్ : నెల్లూరు, మూలాపేటలో వెలిసిన ఇరుకకల పరమేశ్వర్ అమ్మవారి దేవస్థానంలో బుధవారం మొదటి సారిగా కనుమ మడి మహోత్సవం జరిగింది. కనుమ మడి మహోత్సవం సందర్భంగా గణపతి పూజ, సహస్రనామార్చన, మడిపూజ, కనుమ పొంగళ్ళు పూజ, గోవు పూజ, శ్రీ అమ్మవారికి ప్రాకారోత్సవం అత్యంత వైభవంగా జరిగింది. కార్యక్రమంలో ముఖ్య అతిథిగా జిల్లా దేవదాయ శాఖాధికారి కె.జనార్దన్ రెడ్డి, దేవస్థాన కార్యనిర్వహణాధికారి గిరికృష్ణ, కోపూరు గ్రూప్ కార్యనిర్వహణాధికారి సి.హెచ్.కృష్ణ ప్రసాద్, ఉత్సవ కమిటీ చైర్మన్ ఒట్లూరు సురేంద్రయాదవ్, సభ్యులు, ఉభయకర్తలు ఇరిగేంద్ర, చంద్ర శేఖర్ స్వామి, ముఖ్య అర్చకులు పాల్గొన్నట్లు ఆలయాధికారులు తెలిపారు.



క్షణికావేశంలో యువకుడు ఉలి

అనుమసముద్రంపేట, మేజర్ న్యూస్ : మండల కేంద్రమైన ఏఎస్ పేటకు చెందిన ఎన్ డి రబ్బాని (30) అనే యువకుడు కుటుంబ కలహాల వల్ల క్షణికావేశంతో ఉలి వేసుకుని ఆత్మహత్యకు పాల్పడిన సంఘటన చోటు చేసుకుంది. పోలీసులు తెలిపిన వివరాలిలా ఉన్నాయి. ఏఎస్ పేటకు చెందిన సయ్యద్ రబ్బాని (30)కి సింగరాయకొండకు చెందిన సబితాతో పడక క్రితం వివాహమైంది. వీరికి ఒక కూతురు, ఇద్దరు కుమారులు, ఉన్నారు. తరచూ భార్యభర్తల మధ్య గొడవ జరిగేదని స్థానికులు అంటున్నారు. అలాగే బుధవారం కూడా గొడవ జరిగిందని, అనంతరం భార్య సబితా గొడవపై స్థానిక పోలీస్ స్టేషన్ కి ఫిర్యాదు చేయటానికి వెళ్ళింది. పోలీసులు ఇంటికి వెళ్లి చూడగా రబ్బాని అప్పటికే సీలింగ్ ఫ్యాన్ కు ఉలి వేసుకుని మృతి చెంది కనిపించడంతో స్థానికుల సాయంతో



కిందకు దించారు. ఎస్సై సైదులు ఘటనా స్థలికి చేరుకుని కేసు నమోదు చేసి దర్యాప్తు చేస్తున్నామని తెలిపారు.

స్వశాన వాటికను సందర్శించిన మంత్రులు

(మొదటి పేజీ తరువాయి) అనుకున్నారని, ఆయన కాలం చేయడంతో ఇప్పుడు చేయాలని స్థానికులు ఇద్దరు మంత్రులను కోరారు. ఈ సంక్రాంతి రోజునే హిందూ సంప్రదాయం ప్రకారం, హిందూ ధార్మిక ఆచారాలు సనాతన ధర్మం ప్రకారం మన కుటుంబంలో పెద్దలకి పూజలు చేసుకోవడం వాళ్ల పేర్లతో తర్జాణం వదలడం, అనేక మందికి అన్నదానాలు చేయడం ఇవన్నీ ఇక్కడ జరుగుతూ ఉంటాయన్నారు. అనేక దశాబ్దాలు నుండి ఈ బోడి గోడి తోట స్వశాన వాటిక నెల్లూరు పట్టణానికి ఒకప్పుడు దూరంగా ఉండే దని, ఇది ఇప్పుడు నెల్లూరు నగరంలో భాగమైందని, మంత్రి నారాయణతో మాట్లాడి ఆయనతో సంప్రదించిన తర్వాత ఈ యొక్క స్వశాన వాటికకు మంచి నామకరణం చేస్తామని చెప్పారు. అలాగే శివతాండవం చేసేటవంటి శివుని ప్రతిరూపం అయిన రుద్రుడి యొక్క నివాసంగా దీన్ని ఎలా అభివృద్ధి చేయాలో ఆ రుద్ర భగవానుడి యొక్క విగ్రహం ఎలా పెట్టాలని, సమగ్ర విచారణ జరిపి దీనికి కొంతమంది నిపుణులతో సంప్రదించి, అలాగే పేరు పెట్టడం కానీ, ఆ శివుని యొక్క రూపం ఏవిధంగా పెట్టాలో మంత్రి నారాయణ సలహాతో ప్రయత్నం చేస్తామని మంత్రి ఆనం రామనారాయణరెడ్డి తెలిపారు. వచ్చే సంక్రాంతికి మంచి నామకరణంతో నూతన ఒరవడితో ఇక్కడ పూజలు చేసుకునే ఏర్పాట్లు చేస్తామని మంత్రి ఆనం ఈ సందర్భంగా తెలియజేశారు.

బ్రాహ్మణక్రాలలో సంక్రాంతి సంబరాలు

జలదంకి, మేజర్ న్యూస్ : జలదంకి మండలం బ్రాహ్మణక్రాల గ్రామంలో గత 8 సంవత్సరాలుగా జరుగుతున్న విధంగానే ఈ సంవత్సరం సంక్రాంతి పండుగ సందర్భంగా రాష్ట్రస్థాయి ఓల్డ్ కేటగిరి ఎండ్ బండ లాగు పోటీలు బుధవారం కావలి మాజీ ఎమ్మెల్యే వంటేరు వేణుగోపాల్ రెడ్డి ఆధ్వర్యంలో అటవోసంగా పోటీలు జరిగాయి. ఈ రాష్ట్రస్థాయి ఓల్డ్ కేటగిరి ఎండ్ బండ లాగు పోటీలకు ముఖ్యఅతిథులుగా ఉదయగిరి ఎమ్మెల్యే



కాకర్ల సురేష్, కావలి ఎమ్మెల్యే దగుమాటి వెంకటకృష్ణారెడ్డి, ఉదయగిరి మాజీ ఎమ్మెల్యే కంభం విజయరామిరెడ్డిలు హాజరై పోటీలను ప్రారంభించారు. బుధవారం ముగ్గుల పోటీలు, మోకులాగు పోటీలు, స్లో సైకిల్ పోటీలు, స్లో మోటర్ సైకిల్ పోటీలలో గెలుపొందిన విజేతలకు ముఖ్య అతిథులుగా విచ్చేసిన కావలి, ఉదయగిరి ఎమ్మెల్యేలు కాకర్ల సురేష్, దగుమాటి వెంకటకృష్ణారెడ్డి, ఉదయగిరి మాజీ ఎమ్మెల్యే కంభం విజయ రామిరెడ్డిల చేతుల మీదగా నగదు బహుమతులు అందుకున్నారు. కార్యక్రమంలో కూటమి నాయకులు, తదితరులు పాల్గొన్నారు.



కోలాహలంగా తెప్పల, పడవల పోటీలు

(మొదటి పేజీ తరువాయి) సందర్భంగా 8వ సారి తెప్పలు పోటీలను నిర్వహించడం అభినందనీయమన్నారు. మత్స్యకారులకు పండుగ సందర్భంగా ఇలాంటి పోటీలను నిర్వహించడం, వారిలో క్రీడా స్ఫూర్తి నింపి బహుమతులు అందించడం ఆనవాయితీగా వస్తుందన్నారు. నెల్లూరు జిల్లాలో ఎక్కడా లేనివిధంగా స్వర్ణాల చెరువులో తెప్పల పోటీలను నిర్వహించడం ఈ ప్రాంతంలో కోలాహలం నెలకొందని సంస్కృతి సంప్రదాయాలను కాపాడాలని ఈ సందర్భంగా ఆయన కోరారు. ప్రముఖ కొరియోగ్రాఫర్ జానీ మాస్టర్ మాట్లాడుతూ.. స్వర్ణాల చెరువులో జరిగిన తెప్పల, పడవల పోటీలకు తాను హాజరు కావడం ఎంతో సంతోషంగా ఉందన్నారు. ఈ సందర్భంగా నిర్వాహకులకు అభినందనలు తెలియజేశారు. ఈ పోటీలను భవిష్యత్తులో కూడా నిర్వహించాలని అందుకు తనవంతుగా సహకారం ఉంటుందన్నారు. తెప్పల పోటీల్లో మొదటి బహుమతిని ఇండ్ల రాంబాబు గెలుపొందారు. రెండవ బహుమతిని ఇండ్ల వెంకీ, మూడవ బహుమతిని చెంచయ్య గెలుపొందారు. పడవల విభాగంలో మొదటి బహుమతిని ఏడుకొండలు, రెండవ బహుమతి గోవర్ధన్, మూడవ బహుమతిని సుమన్ గెలుపొందారు.



పురాతన ఆలయాలను పునర్నిర్మిస్తాం

(మొదటి పేజీ తరువాయి) ధర్మరాజు దేవాలయాలకు పూర్వ వైభవం తీసుకొస్తామని, గతంలో శివాలయ పునర్నిర్మాణం కోసం అనేక ప్రయత్నాలు జరిగినప్పటికీ, కనీసం నిర్మాణ పనులు టెండర్ దశ కూడా దాటలేదన్నారు. ప్రస్తుత కూటమి ప్రభుత్వం ఆధ్వర్యంలో రాష్ట్రంలోని ఎటువంటి దేవాలయాలైనా పునర్ నిర్మించాలంటే ఆగమ పండితుల సలహా మేరకే చేయాలని నిర్ణయించామన్నారు. ఆగమ పండితులు, ఆలయ స్తవతులు, ఆగమోక్త నియమాలు, అధికారుల అధ్యయనాలు, అందరి సూచనలు సలహాలు మేరకు పునర్నిర్మాణ పనులు త్వరలోనే ప్రారంభిస్తామన్నారు. అదేవిధంగా ధర్మరాజు దేవాలయం పరిసరాలను పరిశీలించామని, అనేక ఏళ్లుగా 24 కుటుంబాల వారు దేవాలయ భూముల్లోనే నివాసముంటున్నందున, కోర్టు ఆదేశాల మేరకు వారికి వేరే ప్రదేశంలో జిల్లా కలెక్టర్ ద్వారా ఇళ్లు కట్టించే కార్యక్రమం

చేపడతామన్నారు. మంత్రి నారాయణ మాట్లాడుతూ.. గత ఆరు మాసాలుగా అనేకసార్లు నెల్లూరు నగరంలోని పురాతన దేవాలయాలను ఆధునికీకరించాలని భావించి తదనుగుణంగా చర్యలు చేపడుతున్నామన్నారు. దేవాలయాల పునర్నిర్మాణం కోసం నిధులు మంజూరు చేయించి, నిర్ణీత కాలపరిమితి పెట్టుకొని పూర్తి చేస్తామన్నారు. అన్ని పనులు ప్రణాళిక బద్ధంగా చేపడతామన్నారు. దేవాలయాల పునర్నిర్మాణం కోసం నిధులు మంజూరుకు కృషి చేసిన సహచర మంత్రివర్గులు ఆనం రామనారాయణ రెడ్డికి నెల్లూరు నగర ప్రజల తరపున కృతజ్ఞతలు తెలిపారు. అదేవిధంగా కోర్టు వివాదంలో ఉన్న ధర్మరాజు దేవాలయ భూముల ఆక్రమణ సమస్యను పరిష్కరించిన తర్వాతే వారిని ఖాళీ చేయించడం జరుగుతుందన్నారు. ఎవరినీ ఎటువంటి ఇబ్బంది పెట్టే ఉద్దేశాలు లేవన్నారు. కార్యక్రమంలో మునిస్ పల్ అడిషనల్ కమిషనర్ ఓవి నందన్, దేవదాయ శాఖ అసిస్టెంట్ కమిషనర్ జనార్దన్ రెడ్డి, దేవాలయ ఈవో కవిత, ఇతర అధికారులు, స్థానిక నాయకులు పాల్గొన్నారు.

శాశ్వత సభ్యత్వం తీసుకున్న దండా పవన్ కుమార్



జలదంకి, మేజర్ న్యూస్ : తెలుగుదేశం పార్టీ శాశ్వత సభ్యత్వం పట్ల నాయకులు ఆసక్తి చూపాలని ఉదయగిరి ఎమ్మెల్యే కాకర్ల సురేష్ పేర్కొన్నారు. తెలుగుదేశం పార్టీ శాశ్వత సభ్యత్వం తీసుకున్న జలదంకి చెందిన దండా పవన్ కుమార్ రెడ్డిని ఎమ్మెల్యే కాకర్ల సురేష్ ప్రత్యేకంగా అభినందించారు.

ఘనంగా సంక్రాంతి, కనుమ పండుగలు



ఆత్మకూరు, మేజర్స్ న్యూస్ : ఆత్మకూరు పట్టణంలో, మండలంలోని అన్ని గ్రామాల్లో భోగి, సంక్రాంతి, కనుమ పండుగలను అందరూ ఆనందోత్సాహాలతో జరుపుకున్నారు. ప్రాచీనసాంప్రదాయాలు కనుమరుగైనా ఆనవాలుతీ ప్రకారం పండుగలను జరుపుకున్నారు. సోమవారం భోగి, మంగళవారం సంక్రాంతి, బుధవారం కనుమ పండుగలను జరుపుకున్నారు. ఇళ్ళముందు

భోగామంటలు, రంగవల్లులను తీర్చిదిద్దడం, నూతనవస్త్రాలను ధరించడం, పిండివంటలు తదితరాలతో పండుగలను జరుపుకున్నారు. ఉద్యోగాలు, వ్యాపారాలరీత్యా ఇతర ప్రాంతాల్లో ఉన్న వారంతా తమ స్వగ్రామాలకు చేరుకోవడంతో సందడినెలకొంది. హరిదాసులు లేకున్నా పగటి వేషగాళ్ళు, జంగమదేవర్లు మాత్రం సంభావనల కోసం గ్రామాల్లో, పట్టణంలో పర్యటించారు.

ఆత్మకూరు పట్టణంలోని శ్రీ వెంకటేశ్వరస్వామి ఆలయం, శ్రీ అలఘనాథస్వామి ఆలయం, శ్రీ అన్నపూర్ణాసమేత కాశీవిశ్వేశ్వరాలయంలో అర్చకులు గౌతంస్వామి, నారాయణస్వామి, శ్రీనివాసశర్మ, మేళ్ళచెరువు శివకుమార్ శర్మలు ప్రత్యేక పూజలు చేయగా భక్తులు అధికంగా పాల్గొని స్వామి, అమ్మవార్లను సందర్శించుకొని తీర్థప్రసాదాలు స్వీకరించారు.

గూటూరు, వేమన, దావాలకు ఘన సన్మానాలు



ఆత్మకూరు, మేజర్స్ న్యూస్ : ఆత్మకూరు మండలం కరటంపాడు మజరా సాతానుపల్లిలో ఎస్పిఎల్ ఆధ్వర్యంలో పెద్దఎత్తున క్రికెట్ టోర్నమెంట్ ను నిర్వహిస్తున్న యువత బుధవారం అక్కడకు విచ్చేసిన అతిథులను ఘనంగా సన్మానించారు. సోమశిల ఉత్తరకాలువ వైస్ చైర్మన్ పూనుగుంట ధనుం

జయ, యూత్ ఆధ్వర్యంలో క్రమం తప్పకుండా ఈడపా 10వ సంవత్సరం క్రికెట్ పోటీలు నిర్వహిస్తున్న విషయం విధితమే. కాగా అతిథులుగా విచ్చేసిన తెలుగుదేశం రాష్ట్ర అగ్రనైజింగ్ కార్యదర్శి గూటూరు మురళీకన్నబాబు, వేమన శస్తుడు వేమన రామచంద్రరావు, రాష్ట్ర టీడీపీ

కార్యదర్శి దావా పెంచలరావులను శాలువాల, పుష్పగుచ్ఛాలతో సన్మానించారు. ఈ పోటీల్లో విన్నర్స్ కు గూటూరు మురళీ కన్నబాబు 50వేలు నగదు బహుమతిని సమకూరుస్తున్నారు. కార్యక్రమంలో సర్పంచ్ పూనుగుంట రేవతి, సాతానుపల్లి యూత్ తదితరులు పాల్గొన్నారు.

క్రికెట్ పోటీలను పరిశీలించిన గూటూరు, వేమన

ఆత్మకూరు, మేజర్స్ న్యూస్ : ఆత్మకూరు మండలం కరటంపాడు మజరా సాతానుపల్లిలో సంక్రాంతి సందర్భంగా సాతానుపల్లి ప్రీమియర్ లీగ్ ఆధ్వర్యంలో నిర్వహిస్తున్న క్రికెట్ టోర్నమెంట్ ను బుధవారం రాష్ట్ర తెలుగుదేశం అగ్రనైజింగ్ కార్యదర్శి గూటూరు మురళీకన్నబాబు, వేమన వంశప్రముఖుడు వేమన రామచంద్రరావులు పరిశీలించారు. ప్రతిఏటా ఎస్పిఎల్ ఆధ్వర్యంలో సాతానుపల్లిలో సంక్రాంతి సందర్భంగా ఆగ్రామ యూత్ పెత్తనాన్ని క్రికెట్ పోటీలను నిర్వహిస్తుండడం తెలిసింది. ఈడపా 10వ సంవత్సరం ఈపోటీలను మరింత ఘనంగా నిర్వహిస్తున్నారు. సాతానుపల్లికి చెందిన సోమశిల ఉత్తరకాలువ వైస్ చైర్మన్ పూనుగుంట ధనుంజయ, గ్రామ యూత్ ఆధ్వర్యంలో ఈనెల11వతేదీ అత్యంత కోలాహలంగా పోటీలను ప్రారంభించారు. ఈపోటీలను రాష్ట్ర తెలుగుదేశం కార్యదర్శి దావా పెంచలరావు, గ్రామసర్పంచ్ పూనుగుంట రేవతి, ఆత్మకూరుకు చెందిన సీనియర్ న్యాయవాది నందా ఓబులేతులు ప్రారంభించారు. 30 టీమ్లు పాల్గొనగా ఎంతో ఉల్లాసభరితంగా, ఆహ్లాదకరవాతావరణంలో ఈపోటీలు నిర్వహిస్తున్నారు. ఈడపా పోటీల్లో విజేతలైన విన్నర్స్ కు గూటూరు మురళీకన్నబాబు సమకూర్చే 50వేల రూపాయలను అందజేయనున్నారు. రన్నర్స్ కు దావా పెంచలరావు, పూనుగుంట ధనుంజయలు సమకూర్చే 25వేల రూపాయలను అందజేయనున్నారు. ఈమేరకు పతకాలను బుధవారం పోటీలను పరిశీలించిన గూటూరు మురళీకన్నబాబు, వేమన రామచంద్రరావులు నిర్వాహకులకు అందజేశారు. ఈసందర్భంగా కన్నబాబు ప్రసంగిస్తూ సాతానుపల్లిలో దశాబ్దకాలంగా క్రమం తప్పకుండా సంక్రాంతి సందర్భంగా



క్రికెట్ పోటీలను నిర్వహిస్తుండడం అభినందనీయమని, తమవంతుగా భవిష్యత్తులో కూడా ఈ పోటీలకు సంపూర్ణ సహకారమందిస్తానని పేర్కొన్నారు. యువత పండుగల సందర్భంగా చెడుమార్గాలవైపు దృష్టిపెట్టకుండా ఈపోటీలను నిర్వహించడం, యువతను ప్రోత్సమించడం, క్రీడలపట్ల దృష్టిమరల్చడం సంతోషదాయకమని కన్నబాబు పేర్కొన్నారు. ఈకార్యక్రమంలో కరటంపాడు సర్పంచ్ పూనుగుంట రేవతి, మైలు దొరస్వామి, దావా రవి, పూనుగుంట జగదీష్, జ్యోతి పెంచలరావు, జ్యోతి విజయచంద్రలు పాల్గొనగా టోర్నమెంట్స్ నిర్వాహకులు, సాతానుపల్లి యూత్ పూనుగుంట సునీల్, దివానపూ నరసింహారావు, నలతోటి కిరణ్, పేరం ప్రవీణ్, పాశం హరి, పూనుగుంట నరేష్, క్రీడాకారులు, గ్రామస్థులు తదితరులు పాల్గొన్నారు.

18న మండల సర్వసభ్య సమావేశం

ముత్తుకూరు, మేజర్స్ న్యూస్ : ఈనెల 18వ తేదీన ఎంపీడీవో కార్యాలయం నందు మండల సర్వసభ్య సమావేశం జరుగుతుందని ఎంపీడీవో నాగమణి బుధవారం తెలిపారు. రాష్ట్ర ప్రభుత్వ సంక్షేమ పథకాలు, అభివృద్ధి పనులపై ఎంపీపీ సుగుణ అధ్యక్షతన సమీక్ష జరుగుతుందని పేర్కొన్నారు. అన్ని గ్రామాల సర్పంచులు, ఎంపీటీసీ సభ్యులు, ప్రభుత్వ శాఖల అధికారులు సకాలంలో సమావేశానికి రావాలని కోరారు. ఉదయం 10 గంటలకు సమావేశం ప్రారంభం అవుతున్నట్లు పేర్కొన్నారు.



ఘనంగా వాలీబాల్ పోటీలు



ఆత్మకూరు, మేజర్స్ న్యూస్ : ఆత్మకూరు మండలం మహిమూలూరులో సంక్రాంతి సందర్భంగా వాలీబాల్ పోటీలను ఘనంగా నిర్వహించారు. బుధవారం జిల్లా తెలుగుదేశం కార్యదర్శి మద్దినేని నారాయణ విజేతలకు బహుమతి ప్రదానం గావించారు. ఈ సందర్భంగా నారాయణ మాట్లాడుతూ.. సంక్రాంతి పండుగల సందర్భంగా యువతను చెడువ్యసనాల వైపు దృష్టిపెట్టకుండా ఈపోటీలను నిర్వహించడం సంతోషదాయకమన్నారు. ఈ పోటీల నిర్వహణ యువతకు అత్యంత ప్రోత్సాహకరమని, ప్రతి ఏటా సంక్రాంతి సందర్భంగా పోటీలను నిర్వహించాలని, తమవంతుగా సహకారమందిస్తామని నారాయణ పేర్కొన్నారు. ఈ కార్యక్రమంలో టోర్నమెంట్స్ నిర్వాహకులు, గ్రామస్థులు, క్రీడాకారులు తదితరులు పాల్గొన్నారు.

నిత్యాన్నదాత కంచెకి సన్మానాల పరంపర



ఆత్మకూరు, మేజర్స్ న్యూస్ : ఆత్మకూరులో నిత్యాన్నదాత, సామాజికసేవారత్నగా పేరుగాంచిన శ్రీ సాంబశివచారిటబుల్ ట్రస్ట్ చైర్మన్, పారిశ్రామికవేత్త కంచి పరమేశ్వరరెడ్డిని సంక్రాంతి పర్వదినం సందర్భంగా పలువురు ఘనంగా సన్మానించి ఆయనకు శుభాకాంక్షలు తెలియజేయడంతోపాటు ఆయన సేవలను కొనియాడారు. పరమేశ్వరరెడ్డి స్థానిక ప్రభుత్వ జిల్లా వైద్యశాలలో రోజుకు 750మందికిపైగా మధ్యాహ్నం అత్యంత రుచికరమైన భోజనాన్ని అందిస్తుండడం, ఈ కార్యక్రమం నిత్యాన్నదానంగా సాగేలా నిర్ణయించడం, అందుకుగాను 65లక్షల వ్యయంతో శాశ్వతభవనం నిర్మించడం, పట్టణ ప్రజలసౌకర్యార్థం ఒక కైలాసరథాన్ని, నాలుగు శీతలశవపేటికలను సమకూర్చడం, ఆత్మకూరు మున్సిపల్ పరిధిలో ఎవరు వృత్తిచెందినా ఆ కుటుంబానికి 10వేల రూపాయల వంతున అందజేస్తుండడం తెలిసింది. ఆయన సేవలను కొనియాడుతూ సంక్రాంతి సందర్భంగా పరమేశ్వరరెడ్డిని స్థానిక మండలాధ్యక్షుడు కేశా వేణుగోపాల్ రెడ్డి, పట్టణ తెలుగుదేశం అధ్యక్షుడు తుమ్మల చంద్రారెడ్డి, జిల్లా తెలుగు యువత నాయకుడు పిడికిటి వెంకటేశ్వరనాయుడు, తెలుగుదేశం నాయకుడు గొట్టిగుండాలు బుజ్జిరెడ్డి, 4వవార్డు టీడీపీ నాయకులు దాసరి మధుసూధనరావు, దాసరి బాలకృష్ణ తదితరులు శాలువాల, పుష్పగుచ్ఛాలతో ఘనంగా సన్మానించి పండుగ శుభాకాంక్షలు తెలిపారు. ఇంకా పలువురు నాయకులు, కార్యకర్తలు, వివిధ ప్రజాసంఘాల ప్రతినిధులు కంచి పరమేశ్వరరెడ్డిని సన్మానించి పండుగ శుభాకాంక్షలు తెలిపి ఆయన సామాజికసేవా కార్యక్రమాలను గుర్తుచేస్తూ అభినందనలు తెలిపారు.



సంక్రాంతి పండుగ సందర్భంగా క్రికెట్ పోటీలు

బోగోలు, మేజర్స్ : బిట్రగుంట రైల్వే ఇన్స్టిట్యూట్ ప్రాంగణంలో సంక్రాంతి పండుగ సందర్భంగా సూపర్ సిక్స్ క్రికెట్ పోటీలు 3రోజుల పాటు హెూర హెూరిగా సాగాయి. నియోజకవర్గ స్థాయిలో నిర్వహించిన ఈ పోటీలలో సుమారు 20 జట్లు తలపడగా ఫైనల్ కు మూడు జట్లు చేరుకున్నాయి. ఈ క్రికెట్ టోర్నమెంట్ కు మొదటి బహుమతి 20వేలు రూపాయలు షేక్ సుల్తాన్ బాష, రెండవ బహుమతి 10వేలు షేక్ ముస్తాక్ బాష, మూడో బహుమతి పద్మికాణి అశోక్ నాయుడు బహుమతులను ప్రధానం చేశారు. ఫైనల్ కు చేరిన జట్లకు మొదటి బహుమతి బిట్రగుంట హెూం టీం కెప్టెన్ జిలాని భాష కైవసం చేసుకున్నారు. రెండవ బహుమతి బిట్రగుంట బేతనిపేటకు చెందిన రఘు బాబు టీం కైవసం చేసుకున్నారు. మూడో బహుమతి కావలి



రాయ్ లెవెల్స్ టీం మూడో స్థానంలో నిలిచారు. టీడీపీ యువ నాయకులు అశోక్ నాయుడు, ఈ కార్యక్రమంలో సుల్తాన్ బాష, నెల్లూరు జిల్లా రియల్ ఎస్టేట్ వ్యాపారి బీజుం వేణుగోపాల్ రెడ్డి, టీడీపీ నాయకులు ముస్తాక్ బాష, మండలం సిరాజ్, జీలు, మనోజ్ తదితరుల పాల్గొన్నారు.

జోరుగా కోడి పందాలు

► మాసీచూడనట్లు వ్యవహరించిన పోలీసులు

ఉదయగిరి, మేజర్స్ : సంక్రాంతి పర్వదినంలో భాగంగా పలు గ్రామాల్లో కోడిపందలు జోరుగా సాగాయి. మండలంలోని కృష్ణంపల్లి, వెంకట్రావుపల్లి, జి.చెర్లపల్లి, జి.చెరువుపల్లి తదితర గ్రామాల్లో పండుగ మూడు రోజులు కోడిపందలను నిర్వహించుకుంటూ జోరుగా నిర్వహించారు. కోడిపందలను తిలకించేందుకు మండలంతోపాటు ఇతర మండలాలకు చెందిన పలువురు వాహనాల్లో తండోపతండాలు చేరుకొన్నారు. స్థావరాల వద్ద బెడ్డింగ్లు సైతం జోరుగా సాగాయి. నిబంధనల ప్రకారం కోడిపందలను నిర్వహించకూడదంటూ పోలీసు ఉన్నతాధికారులు హెచ్చరికలు జారీ చేశారు. నిర్వాహకులు వాటిని బేఖాతరు చేస్తూ యదేచ్ఛగా కోడిపందలు నిర్వహించడం, పోలీసులు చూసీచూడనట్లు వ్యవహరించడంతో పలువురు విమర్శలు గుప్పిస్తున్నారు.



వైభవంగా సంక్రాంతి, కనుమ పర్వదినాలు

ఉదయగిరి, మేజర్స్ : మండలంలో సంక్రాంతి, కనుమ పర్వదిన వేడుకలను మంగళ, బుధవారాల్లో ప్రజలు వైభవంగా నిర్వహించారు. బంధువులు, స్నేహితులను ఇంటికి ఆహ్వానించి మాంసాహార భోజనాలు ఆరగిస్తూ అనందంగా గడిపారు. సంక్రాంతి పండుగరోజు ప్రత్యేక పూజలు నిర్వహించడంతోపాటు పెద్దల పండగను ఘనంగా నిర్వహించారు. కుటుంబ సభ్యులు వారి వారి పెద్దల సమాధులకు వెళ్లి ఇష్టమైన పదార్థాలతో ప్రత్యేక పూజలు చేపట్టారు. కనుమ రోజున పశువులకు పూజలు నిర్వహించడంతోపాటు పంట పొలాల్లో శీతకుంఠ దలు ఏర్పాటు చేశారు. ఉద్యోగ, చదువుల రీత్యా ఎక్కడెక్కడో ఉన్నవారంతా పండగకు తమ స్వగ్రామాలకు చేరుకోవడంతో గ్రామాల్లోపండుగ వాతావరణం నెలకొంది.

వెంకన్న భక్తుల భిక్షాటన



ఉదయగిరి, మేజర్స్ : మండలంలోని గండిపాళెం గ్రామంలో మంగళవారం వెంకటేశ్వరస్వామి భక్తులు భిక్షాటన కార్యక్రమం నిర్వహించారు. వెంకటేశ్వరస్వామి నామస్మరణ, సంకీర్తనలు చేసుకుంటూ గ్రామ పురవీధుల్లో గ్రామోత్సవం చేపట్టి భిక్షాటన నిర్వహించారు. ఈనెల 18న గండిపాళెం నుంచి పాదయాత్ర చేస్తూ కలియుగ వెంకటేశ్వరస్వామిని దర్శించుకోవడం జరుగుతుందన్నారు. అందులో భాగంగా భిక్షాటన కార్యక్రమం చేపట్టమన్నారు.

సంక్రాంతి వేడుకగా చీరల పంపిణీ



అనంతసాగరం, మేజర్స్ : అనంతసాగర మండలం లింగంగుంట గ్రామంలో సంక్రాంతిని పురస్కరించుకొని నిరుపేద మహిళలకు చీరల పంపిణీతోపాటు, పురుషులకు నగదును అందజేశారు. ప్రతి ఏడాది కార్యక్రమాన్ని మాజీ డిసిసిబి చైర్మన్ మెట్టుకూరు ధనుంజయరెడ్డి నిర్వహిస్తున్నారు. 500మంది మహిళలకు చీరలను అందజేశారు. ఉత్తర కాలవ డిస్ట్రిబ్యూటరీ చైర్మన్ మెట్టుకూరు కృష్ణారెడ్డి, మండలంలోని టీడీపీ సీనియర్ నాయకులు కార్యక్రమంలో పాల్గొన్నారు.

15వ వర్షంతి సందర్భంగా డా. డీఆర్ కు ఘన నివాళి



కావలి, మేజర్స్ : కావలి పట్టణంలో బుధవారం జవహర్ భారతి డిగ్రీ కళాశాల లోని డొడ్ల రామచంద్రారెడ్డి స్మరక స్థాపన వద్ద డా. డీఆర్ 15 వర్షంతికి నివాళులర్పించారు. మొదటగా విశ్వదయ రెక్కార డొడ్ల వినయకుమార్ రెడ్డి మాట్లాడుతూ.. డీఆర్ పేదల పక్షపాతి అని, బదుగు, బలహీన వర్గాల అభ్యున్నతి కోసం విద్య ఒక్కటే మార్గమని నమ్మి ఆచరించి చూపించిన మహానుభావుడు అని గుర్తు చేసుకున్నారు. అనంతరం కళాశాల ప్రెసిడెంట్ డా. పి.సుబ్రహ్మణ్యం నాయుడు మాట్లాడుతూ.. దేశం నలుమూలల్లో ఉన్న గొప్ప గొప్ప అధ్యాపకులను విశ్వదయకు రప్పించి

సంస్థ అభివృద్ధికి జీవితాంతం పాటుపడ్డారని తెలియజేశారు. స్వయం ఉపాధి కోర్సుల సంచాలకులు డా. రాయి మాల్యాద్రి డీఆర్ ని జ్ఞాపకం చేసుకుంటూ, జవహర్ భారతిలో చదువుకొని తమ లక్ష్యాలను చేరుకున్న విద్యార్థులు వేలమంది దేశ విదేశాల్లో గౌరవప్రదమైన జీవితాన్ని సాగిస్తున్నారని డి.ఆర్. కృషి ఫలితమేనని తెలియజేశారు. ఈ కార్యక్రమంలో లక్ష్మీ వినయకుమార్ రెడ్డి సి.శారద, డా.పి.ప్రసాద్ రెడ్డి, డా. ఎం.చంద్రశేఖర్, డాక్టర్ డి.వెంకట్రావు, నెల్లూరు రామకృష్ణ, ఎం.వెంకటేశ్వర్లు తదితరులు పాల్గొని నివాళులర్పించారు.

శాశ్వత సభ్యత్వం తీసుకున్న టీడీపీ నాయకులు

ఉదయగిరి, మేజర్స్ : ముఖ్యమంత్రి నారా చంద్రబాబునాయుడు పిలుపు మేరకు ఎమ్మెల్యే కాకర్ల సురేష్ ఆధ్వర్యంలో మంగళ, బుధవారాల్లో ఉదయగిరి, దుత్తలూరు మండలాల్లో పలువురు నాయకులు తెలుగుదేశం పార్టీ శాశ్వత సభ్యత్వాలను స్వీకరించారు. టీడీపీ రాష్ట్ర కార్యకర్తనిర్వాహక కార్యదర్శి పొన్నెబోయిన వెంవలబాబు యాదవ్, ఉదయగిరి, దుత్తలూరు టీడీపీ మండల కన్వీనర్లు చింతనబోయిన బయ్యన్న, పేలపూడి వెంకటరత్నం, ఐటీడీపీ నియోజకవర్గ ఇన్ చార్జ్ రెడ్డిబత్తిస ఉమాసాయిరాం. టీడీపీ నాయకులు గడ్డం శ్రీనివాసులు, పోకల ప్రభాకరెడ్డి, పాలగిరి మహేష్ రెడ్డి తదితరులు ఎమ్మెల్యే చేతుల



మీదుగా శాశ్వత సభ్యత్వాలను స్వీకరించారు. నాయకులు శాశ్వత సభ్యత్వాలను తీసుకొనేందుకు అలాగే నియోజకవర్గంలో పలువురు టీడీపీ పోటీ పడుత ఉన్నారు.

ఆలయంలో ప్రత్యేకపూజలు నిర్వహించిన ఎంపీపీ



ఆత్మకూరు, మేజర్స్ : ఆత్మకూరు మండలం చెర్లయడపల్లిలోని సంతోషంగా, శ్రీకోదండ రామాలయంలో సంక్రాంతి పర్వదినం సందర్భంగా స్థానిక ఆరాంక్షించారు. ఈ కార్యక్రమంలో గ్రామస్థులు పాల్గొన్నారు.

మండలాధ్యక్షుడు, జిల్లా మండలాధ్యక్షుల సంఘ అధ్యక్షుడు కేతా వేణుగోపాల్ రెడ్డి ప్రత్యేక పూజలు నిర్వహించారు. పండుగను పురస్కరించుకొని ప్రత్యేక పూజలు నిర్వహించి రాష్ట్ర దేవదాయశాఖా మంత్రి ఆనం రామనారాయణరెడ్డికి ప్రత్యేకంగా సంక్రాంతి శుభాకాంక్షలు తెలిపారు. ఆత్మకూరు మండలంలోని అందరు అధికారులు, అన్నివర్గాల ప్రజలు, తెలుగుదేశం ప్రజాప్రతినిధులు, నాయకులు, కార్యకర్తలు, అభిమానులకు ఆయన సంక్రాంతి శుభాకాంక్షలు తెలిపారు. అందరూ ప్రాచీనసంస్కృతి సాంప్రదాయాల ప్రకారం సుఖసంతోషాలతో పండుగలను జరుపుకోవాలని అందరూ పాడిపంటలతో విలసిల్లాలని వేణుగోపాల్ రెడ్డి

విశేష పుష్పాలంకరణతో.. సిద్దేశ్వర స్వామి ఊరేగింపు

ముత్తుకూరు, మేజర్స్వ్యాస్ : కృష్ణపట్నం గ్రామంలోని సిద్దేశ్వర స్వామిని కనుమ పండుగ సందర్భంగా విశేష పుష్పాలంకరణతో గ్రామంలో ఊరేగించారు. బుధవారం దేవదాయ ధర్మాదాయ శాఖ పరిధిలో సంక్రాంతి సంబరల్లో భాగంగా పశువుల పండుగ కార్యక్రమాన్ని నిర్వహించారు. ఈ నేపథ్యంలో సిద్దేశ్వర స్వామితో పాటు గంగ పార్వతులను పుష్పాలతో అలంకరణ చేశారు. ఆలయ అర్చకులు గూడలి వెంకట నగేష్ బాబు శర్మ పూజ కార్యక్రమాలు నిర్వహించారు. అదే విధంగా శివాలయం ఆవరణలో పశువులను పూజించారు. కనుమ పండుగలో భాగంగా పశువులకు స్నానం చేయించి భక్తులు పసుపు కుంకుమలు పూసి వాటి చుట్టూ ప్రదక్షిణలు చేశారు. భక్తి శ్రద్ధలతో ఈ కార్యక్రమాన్ని ఆచరించారు.



గోమాత యొక్క విశిష్టత ప్రాధాన్యతను అర్చకులు తెలియజేశారు. విచ్చేసిన భక్తులకు తీర్థప్రసాదాలు అందజేశారు. ఈ కార్యక్రమంలో ఆలయ మాజీ చైర్మన్ వై.కోదండరామయ్య, హరిహర దుల సేవాసమితి నిర్వాహకులు హరిబాబు, మహిళా భక్తులు తదితరులు పాల్గొన్నారు.

ఎమ్మెల్యే సోమిరెడ్డి సహకారంతో పోటీలు నిర్వహించాం



ముత్తుకూరు, మేజర్స్వ్యాస్ : సర్వేపల్లి ఎమ్మెల్యే సోమిరెడ్డి చంద్రమోహన్ రెడ్డి, సమన్వయకర్త సోమిరెడ్డి రాజగోపాల్ రెడ్డి సహకారంతో మహిళలకు ముగ్గుల పోటీలు నిర్వహించామని బ్రహ్మదేవి అధికార పార్టీ నాయకులు తిరుమల శెట్టి సతీష్ నాయుడు తెలిపారు. బ్రహ్మదేవి గ్రామ

పంచాయతీ గురవయ్య సాల గ్రామంలో నిర్వహించిన ముగ్గుల పోటీలు విజయవంతంగా ముగిసినట్లు నిర్వాహకులు తిరుమల శెట్టి బుధవారం తెలిపారు. సుమారు 30మంది మహిళలు ముగ్గుల పోటీల్లో పాల్గొన్నారు. విజయం సాధించిన మహిళలకు బహుమతులుగా చీరలు అందజేశారు. తిరుమల శెట్టి దాతృత్వంతో ఈ కార్యక్రమం సాగింది. అనంతరం ఆయన మాట్లాడారు. హిందువుల పండుగైన సంక్రాంతి సంబరల్లో ఈ కార్యక్రమాన్ని ఏర్పాటు చేశామన్నారు. ఈ కార్యక్రమంలో పార్టీ నాయకులు షేక్ అలీముత్తు, భాస్కర్ రెడ్డి, నాటారి నాగేంద్రబాబు, మాజీ ఎంపీపీడీనయ్య, వెంకటేశ్వర్లు, జయరామయ్య గ్రామస్తులు తదితరులు పాల్గొన్నారు.

గుమ్మలబిబ్బ గ్రామంలో ముగ్గులు పోటీలు



నెల్లూరు సిటీ / కోవూరు, మేజర్స్వ్యాస్ : కోవూరు మండలంలోని పాటూరు గుమ్మల దిబ్బలో సంక్రాంతి సందర్భంగా ముగ్గుల పోటీలు నిర్వహించారు. ఈ కార్యక్రమం మానిక్ ముఖ్యఅతిథిగా మాజీ ఎమ్మెల్యే బూదాటి రాధయ్య విచ్చేశారు. ఈ పోటీల్లో గెలుపొందిన వారికి మొదటి ద్వితీయ తృతీయ బహుమతులను అందజేశారు మొదటి బహుమతి సీతా జ్యోత్స్న, రెండో బహుమతి మాన్యం రాజేశ్వరి, మూడో బహుమతి వార్త శాంతిలకు



బహుమతులు అందజేశారు. ఈ కార్యక్రమానికి అఖిలభారత పద్మశాలి సంఘం జిల్లా అధ్యక్షులు బుధవరపు బాలాజీ పద్మశాల యువసేన ప్రతినిధి మునగపాటి రమేష్, కాసా శ్రీనివాసులు జిల్లా ఉపాధ్యక్షులు అఖిలభారత పద్మశాలి సంఘం జిల్లా వర్సింగ్ ప్రెసిడెంట్ సోమ గోపాల్, జిల్లా మహిళా అధ్యక్షురాలు, సోమ రాధ, జిల్లా కార్యదర్శి ఐకా నాగేశ్వరరావు తదితరులు పాల్గొన్నారు.

సంక్రాంతి సంబరాలలో.. కావలి ఎమ్మెల్యే కావ్య

కావలి, మేజర్స్వ్యాస్ : కావలి రూరల్ మండలం రుద్రకోట గ్రామంలో ఫైర్ యూత్ ఆధ్వర్యంలో జరిగిన సంక్రాంతి సంబరల్లో కావలి ఎమ్మెల్యే కావ్య క్రిష్ణారెడ్డి ముఖ్యఅతిథిగా పాల్గొన్నారు. గ్రామానికి విచ్చేసిన ఎమ్మెల్యేకు ఫైర్ యూత్ సభ్యులు ఘన స్వాగతం పలికారు. ముగ్గుల పోటీలు, మ్యూజికల్ ఛైర్ పోటీలు, కబడ్డీ పోటీల్లో గెలుపొందిన విజేతలకు బహుమతులను అందజేశారు. అనంతరం ఎమ్మెల్యే మాట్లాడుతూ.. కూటమి ప్రభుత్వంలో అభివృద్ధి, సంక్షేమం పరుగులు పెడుతుందని తెలిపారు. ఇక్కడ ప్రతి ఒక్కరికీ ఇళ్లు నిర్మించి ఇస్తామని తెలిపారు. గ్రామంలోని ప్రతి రోడ్డును సిమెంట్ రోడ్లుగా మారుస్తామని తెలిపారు. ప్రతి సంవత్సరం ఇలాగే పోటీలు నిర్వహించాలని, అందరి మన్ననలు పొందాలని కోరారు.



ఆదరణ కేంద్రంలో యస్సీత్ జన్మదిన వేడుకలు



బోగోలు, మేజర్స్వ్యాస్ : మండలంలోని ముంగమూరు భవాని ఎడ్యుకేషనల్ సొసైటీ స్వచ్ఛంద సేవా సంస్థ. ఆదరణ కేంద్రంలో బెంగళూరు సాఫ్ట్ వేర్ ఎంప్లాయిస్ రావూరి మహేష్ సంధ్య గార్ల కుమారుడు యస్సీత్ (మిస్సు) జన్మదినం సందర్భంగా ఆదరణ కేంద్రంలో అన్నదానం కేక్ కట్ చేసి పండ్లు స్వీట్స్ పంపిణీ చేశారు. ఈ సందర్భంగా ఆదరణ కేంద్రం డైరెక్టర్ సింహాద్రి రావు భవానిలు మాట్లాడుతూ.. మా మనవడు యస్సీత్ జన్మదిన వేడుకలు ఆదరణ కేంద్రంలో జరుపుకోవడం అభినందనీయుమని ఇలాంటి నిర్ణయం తీసుకున్న యస్సీత్ తల్లిదండ్రులు మహేష్ సంధ్యలను అభినందిస్తున్నామని తెలిపారు. ఈ కార్యక్రమంలో యస్సీత్ మేనమామలు శ్రావణ్, శరత్, తాత కట్టిపల్లి ప్రసాద్ అమ్మమ్మ భాగ్యలక్ష్మి కావ్య దివ్య ప్రణీత్ ఆదరణ కేంద్రం వ్యవస్థాపకరాలు భవాని తదితరులు పాల్గొన్నారు.

గోశాల గోవుల ప్రత్యేక అలంకరణ



నెల్లూరు కల్పరత్, మేజర్స్వ్యాస్ : శ్రీ మల్లికార్జున స్వామి కామాక్షితాయి దేవస్థానం, జొన్నవాడ క్షేత్రం నందు కనుమ పండుగ సందర్భంగా బుధవారం దేవస్థాన గోశాలలో గోవులను ప్రత్యేకంగా అలంకరించి ఆలయ అర్చకులు వేదపండితులు చే ప్రత్యేక పూజలు నిర్వహించారు. గోవులను చూడటానికి భక్తులు విశేషంగా తరలివచ్చారు. ఈ కార్యక్రమంలో దేవస్థాన కార్యనిర్వహణాధికారి అర్చకభూమి వెంకట శ్రీనివాసులు రెడ్డి, ఆలయ అర్చకులు, సిబ్బంది, భక్తులు పాల్గొన్నారు.

నిరుపేదలకు చీరల పంపిణీ



అనంతసాగరం, మేజర్స్వ్యాస్ : అనంతసాగరం మండలం కచిరి దేవరాయపల్లి గ్రామానికి చెందిన బొల్లినేని శంకరయ్య జ్ఞాపకార్థం కుమారులు బొల్లినేని అశోక్, బొల్లినేని తారకెలు 300 మంది నిరుపేద మహిళలకు సంక్రాంతిని సందర్భంగా చీరల పంపిణీ చేశారు. టీడీపీ నాయకులు బొల్లినేని ప్రభాకర్ ఆధ్వర్యంలో కార్యక్రమాన్ని నిర్వహించారు. తమ తండ్రి జ్ఞాపకార్థం ఇకనుంచి ప్రతి ఏడాది కార్యక్రమాన్ని నిర్వహిస్తామని కుమారులు తెలిపారు. ఇతర సామాజిక సేవా కార్యక్రమాల్లోనూ తమ వంతు సహకారం ఉంటుందని వారు తెలిపారు. నిరుపేద మహిళలు బొల్లినేని కుటుంబానికి ధన్యవాదాలు తెలిపారు.

వాహనదారులకు హెల్మెట్ తప్పనిసరి

ఉదయగిరి, మేజర్స్వ్యాస్ : పట్టణంలోని ట్యాంక్ బండ్ జాతీయ రహదారి భద్రతా మాసోత్సవాల్లో భాగంగా బుధవారం ఎస్ఐ కర్నాటి ఇంద్రసీనా రెడ్డి హెల్మెట్ ధరించడం పట్ల కలిగి ప్రయోజనాలపై వాహనదారులకు అవగాహన కల్పించారు. ఈ సందర్భంగా ఆయన మాట్లాడుతూ.. ద్వితీయ వాహనదారులు తప్పనిసరిగా హెల్మెట్ ధరించాలన్నారు. ప్రమాదాలు జరిగిన సమయంలో హెల్మెట్ ధరిస్తే ప్రాణాప్రాయం నుంచి బయట పడవచ్చన్నారు. మద్యం సేవించి వాహనాలు నడపరాదని. ట్రాఫిక్ రూల్స్ పాటించి ప్రమాదాలకు దూరంగా ఉండాలన్నారు. నిబంధనలు అతిక్రమించిన వారిపై చర్యలు తప్పవని హెచ్చరించారు. ఈ కార్యక్రమంలో పోలీసు సిబ్బంది, వాహనదారులు పాల్గొన్నారు.

మహా కుంభ మేళాలో శాస్త్రోక్తంగా చతుర్వేద హవనం ప్రారంభం

తిరుపతి బ్యూరో, మేజర్స్: ప్రయాగ్ రాజ్ లోని మహా కుంభ మేళాలో ఏర్పాటు చేసిన శ్రీవారి నమూన అలయం చెంత బుధవారం చతుర్వేద హవనం శాస్త్రోక్తంగా ప్రారంభమైంది.

ఈ హోమాన్ని టీటీడీ ఉన్నత వేదధ్యాయన సంస్థ ఆధ్వర్యంలో ఫిబ్రవరి 26వ తేదీ మహా కుంభ మేళా ముగిసే వరకు అత్యంత వైభవంగా నిర్వహించనున్నారు. తిరుమల శ్రీ వేంకటేశ్వరస్వామి వారు వేదప్రియుడు. నాలుగు వేదాలతో జరిగే యాగాలు శాంతిని, సన్మత్యామలాన్ని, లోక కల్యాణాన్ని ప్రసాదిస్తాయి. ఈ చతు



వరసిద్ధునికి 2కిలోల వెండి కవచం విరాళం

బాల, మేజర్స్: కాణిపాకం స్వయం భూ శ్రీ వరసిద్ధి వినాయక స్వామి వారి కి సుమారు 2 కిలోల బరువుగల రూ.2.50 లక్షల విలువచేసే వినాయక స్వామి వారి ప్రతిమ వెండి కవచంను హైదరాబాద్ కు చెందిన సురేఖ ఆలయ సూపర్ డెంట్ వాసు చేతులు మీదగా బుధవారం. ఉదయం విరాళంగా అందజేశారు. ఈ విరాళ ధాతలకు ఆలయ సంప్రదాయ ప్రకారం, ఆలయ సూపరింటెండెంట్ వాసు చేతులు మీదగా స్వామివారి దర్శన భాగ్యం కల్పించిన అనంతరం స్వామివారి తీర్థ ప్రసాదాలు అందజేశారు. ఈ కార్యక్రమంలో ఆలయ, తదితరులు పాల్గొన్నారు.



తిరుమల శ్రీవారికి గోదా మాలలు

తిరుమల, మేజర్స్: శ్రీవారికి మహా భక్తురాలైన (ఆంధాళ్ అమ్మవారు) శ్రీ గోదాదేవి పరిణయోత్సవం పురస్కరించుకొని గోదామాలాలు శ్రీవారి మూలవిరాళం బుధవారం ఉదయం అలంకరించారు. తిరుపతి గోవిందరాజస్వామివారి ఆలయంలోని ఆంధాళ్ గోదాదేవి చెంత నుండి శ్రీవారికి ప్రత్యేక మాలలు కానుకగా అందాయి. గోదాదేవి మాలలు తిరుపతి నుండి తిరుమల పెద్ద జియర్స్ స్వామివారి మఠానికి బుధవారం ఉదయం చేరుకున్నాయి. అనంతరం పెద్ద జియర్స్ మఠం నుండి మంగళవాయిద్యాల నడుమ ఊరేగింపుగా శ్రీవారి ఆలయానికి తీసుకొచ్చారు. ఆలయంలో పూజా కార్యక్రమాలు నిర్వహించి శ్రీ వేంకటేశ్వరస్వామివారి మూలవిరాట్టుకు అలంకరించారు. ఈ కార్యక్రమంలో తిరుమల పెద్ద జియర్స్ స్వామి, చిన్న జియర్స్ స్వామి, ఆలయ దేవప్యాటీ ఈవో లోకనాథం, గోవిందరాజ స్వామి ఆలయ దేవప్యాటీ ఈవో శాంతి, ఇతర అధికారులు పాల్గొన్నారు.



శ్రీవారి ఆలయంలో సుప్రభాత సేవ పునఃప్రారంభం: పవిత్రమైన ధనుర్మాసం మంగళవారం ముగియడంతో బుధవారం ఉదయం నుండి తిరుమల శ్రీవారి ఆలయంలో సుప్రభాత సేవ పునఃప్రారంభమైంది. గత ఏడాది డిసెంబరు 16వ తేదీ ఉదయం నుండి ధనుర్మాసం ఘడియలు ప్రారంభం కావడంతో డిసెంబరు 17వ తేదీ నుండి శ్రీవారి ఆలయంలో సుప్రభాతం స్థానంలో గోదా తిరుప్పావై పారాయణం కొనసాగింది. అయితే జనవరి 14వ తేదీ ధనుర్మాసం ఘడియలు పూర్తికావడంతో, జనవరి 15వ తేదీ నుండి యథాప్రకారం శ్రీవారి ఆలయంలో సుప్రభాత సేవ పునః ప్రారంభమైంది.




ర్వేద హవనం పాపకర్మలను, జీవకోటి దుఃఖాలను, కరువుకాటకాలను నశింపచేస్తుంది. ఈ కార్యక్రమంలో హిందూ ధర్మ ప్రచార పరిషత్ సెక్రటరీ శ్రీరామ్ రఘునాథ్, ఎస్టేట్ ఆఫీసర్ గుణ భూషణ్ రెడ్డి, అర్చకులు, ఇతర అధికారులు పాల్గొన్నారు.

వైభవంగా కైలాసగిరి కొండ శ్రీకాళహస్తీశ్వర స్వామి అమ్మవార్ల గిరి ప్రదక్షిణ

- గిరి ప్రదక్షిణలో పాల్గొన్న ఎమ్మెల్యే బొజ్జల వెంకట సుధీర్ రెడ్డి దంపతులు

శ్రీకాళహస్తీ, మేజర్స్: శ్రీకాళహస్తీశ్వర స్వామి దేవస్థానం శ్రీ జ్ఞాన ప్రసూనాంబ సమేత శ్రీకాళహస్తీశ్వర స్వామి గిరి ప్రదక్షిణ కార్యక్రమాన్ని దేవస్థానం అధికారులు బుధవారం వైభవంగా నిర్వహించారు. ఫిబ్రవరిలో జరిగే మహాశివరాత్రి బ్రహ్మోత్సవాలకు మునులు. రుషులను మహాశివరాత్రి బ్రహ్మోత్సవాలు సందర్భంగా శివపార్వతుల కళ్యాణానికి పిలుపు కొరకు స్వామి అమ్మవార్ల ఉత్సవ విగ్రహాలు ఊరేగింపుగా బయలుదేరారు. ఈ కార్యక్రమంలో శ్రీకాళహస్తీ నియోజకవర్గం శాసన సభ్యులు బొజ్జల వెంకట సుధీర్ రెడ్డి దంపతులు.



దేవస్థానం కార్యనిర్వహణాధికారి టి బాపిరెడ్డి, డివ్యూటీ ఈవో ఎన్ ఆర్ కృష్ణారెడ్డి, లోకేష్ రెడ్డి, టెంపుల్ ఇన్స్పెక్టర్ హరి యాదవ్ దేవస్థానం ప్రధాన అర్చకులు కరుణాకర్మ్ గురుకుల్, సంబంధం గురుకుల్, ఆలయ అధికారులు సిబ్బంది భక్తులు అధిక సంఖ్యలో పాల్గొని శ్రీ జ్ఞాన ప్రసూనాంబ సమేత శ్రీకాళహస్తీ స్వామి వారిని దర్శించుకున్నారు. కైలాసగిరి కొండ స్వామి అమ్మవార్ల గిరిప్రదక్షిణ సందర్భంగా ఇతర ప్రాంతాల ప్రజలు భక్తి భావంతో గిరి ప్రతిక్షిణం చేశారు. స్వామి అమ్మవార్ల సేవలో పాల్గొన్నారు. కైలాసగిరి కొండ గిరి ప్రదక్షిణలో చుట్టు పక్కల ప్రాంతాలు ప్రజలు అన్నదాన కార్యక్రమాలు నిర్వహించారు. 20 గ్రామాల ప్రజలు స్వామి అమ్మవార్ల సేవలో పాల్గొన్నారు.

శ్రీవారి సేవలో చాగంటి కోటేశ్వర రావు, క్రికెటర్ నితీష్ కుమార్ రెడ్డి

తిరుమల, మేజర్స్: శ్రీ వేంకటేశ్వర స్వామి వారిని పలువురు ప్రముఖులు దర్శించుకున్నారు. మంగళవారం ఉదయం విఠపీ విరామ సమయంలో టీమ్ ఇండియా క్రికెటర్ నితీష్ కుమార్ రెడ్డి, ఆధ్యాత్మిక గురువు బ్రహ్మశ్రీ చాగంటి కోటేశ్వరరావులు వేర్వేరుగా స్వామి వారి సేవలో పాల్గొని మొక్కులు చెల్లించుకున్నారు. దర్శన అనంతరం రంగనాయకుల మండపంలో వేదపండితులు వేదాశీర్షచనం అందించగా ఆలయ అధికారులు శ్రీవారి తీర్థ ప్రసాదాలు అందజేసి వస్త్రంతో సత్కరించారు. ఆలయం వెలుపల నితీష్ కుమార్ రెడ్డి మీడియాతో మాట్లాడుతూ ఏడాదికి ఒక్కసారిగా శ్రీ వేంకటేశ్వర స్వామి వారిని దర్శించుకోవడం ఆనవాలుతీగా వస్తుందని తెలిపారు. విరాట్ కోట్లైని ఆదర్శంగా తీసుకొని క్రికెట్ ఆడటం ప్రారంభించామన్నారు. ఆయనతో కలిసి క్రికెట్ ఆడటం చాలా సంతోషంగా ఉందని తెలియజేశారు. విరాట్ నుంచి అభినందనల రావడం ఇంకా ఆనందాన్ని ఇచ్చిందని తెలియజేశారు.



శివయ్య సేవలో సిసీ హీరో కృష్ణసాయి

శ్రీకాళహస్తీ, మేజర్స్: శ్రీకాళహస్తీశ్వర స్వామి దేవస్థానం స్వామి అమ్మవార్ల దర్శనానికి బుధవారం తెలుగు సిసీ కథానాయకుడు కృష్ణ సాయి కుటుంబ సభ్యులతో కలిసి దర్శించుకున్నారు. ఆలయ అధికారులు ఈయనకు స్వాగతం పలికి ప్రత్యేక దర్శన ఏర్పాటు చేశారు. దర్శనానంతరం మృత్యుంజయస్వామి సన్నిధిలో ఆలయ పండితులు ఆశీర్వచనం ఇచ్చారు. అదేవిధంగా స్వామి అమ్మవార్ల జ్ఞాపిక, తీర్థ ప్రసాదాలు అందజేశారు. ఆలయం బయట కృష్ణ సాయి మాట్లాడారు. తాను కథానాయకుడుగా ఇటీవల విడుదలైన జ్యూయల్ థీవ్ సినిమాకు ప్రేక్షకుల నుంచి మంచి ఆదరణ లభిస్తోందన్నారు. ఇందుకు ఆయన ప్రేక్షకులకు కృతజ్ఞతలు తెలియచేశారు. విభిన్న కథానంతో ఉన్న ఒక క్రైమ్ సినిమాలో త్వరలోనే తాను నటించనున్నట్లు ఈ సందర్భంగా కృష్ణసాయి తెలిపారు. ఇక తన కృష్ణసాయి ఇంటర్నేషనల్ ఛారిటబుల్ ట్రస్టు ద్వారా సమాజ సేవా కార్యక్రమాలు కొనసాగిస్తున్నట్లు కూడా ఆయన చెప్పారు. తన సినిమాలు విజయవంతం కావాలని శ్రీకాళహస్తీశ్వర స్వామిని వేడుకున్నట్లు కృష్ణసాయి తెలిపారు.




యనమసామన పల్లెలో మామిడి చెట్లు నరికి వేత

- పోలీసులకు బాధితుడు ఫిర్యాదు

చౌడేపల్లి మేజర్స్: మండలంలోని కాగితి గ్రామపంచాయతీ యనమసామన పల్లికి చెందిన మునిరామి రెడ్డి కుమారుడు రెడ్డికి 29 ఏ చింతమాకుల పల్లి రెవెన్యూ పైకి 368/1 నందులో 2.90 సెంట్ల భూమిలో గత పదిహేను సంవత్సరాలు ముందు మామిడి మొక్కలు నాటి అప్పటి నుండి నడరు భూమిలో వచ్చే ఫలసాయం అనుభవించుకుంటూ జీవనం సాగిస్తున్నది, 10 జనవరి 2025 న యనమసామన పల్లికి చెందిన రెడ్డెప్ప కుమారుడు భద్ర మా భూమిలోకి వచ్చి కళ్ళను జేసిబి సహాయంతో తొలగించారు. వెంటనే మేము వెళ్ళి అతన్ని అడ్డు కొని, తక్షణం చౌడేపల్లి రెవెన్యూ సిబ్బందికి, చౌడేపల్లి పోలీస్ స్టేషన్లో ఫిర్యాదు చేశాం.

రెవెన్యూ సిబ్బంది, పోలీసులు సదరు భూమిలోనికి వెళ్ళకద్దని చెప్పారన్నారు. రీ నెల 13వ తేదీ రాత్రి తాము ఎవరూ లేని సమయంలో తన అనుచరులైన ఎ.రెడ్డెప్ప, ఎ.రాణి, ఎ.చిన్నరెడ్డెప్ప, ఎ.సుగుణమ్మ, ఎ.పెద్దరెడ్డెప్ప, ఎ.గంగరాజు, ఎ.మహేష్, ఎ.ప్రభాకర్, ఎ.వీరభద్రలు అందరూ కలిసి 15 సంవత్సరాల వయస్సు గల మామిడి చెట్లు నరికి వేశారని 14 జనవరి 2025 స్థానిక పోలీస్ స్టేషన్లో ఫిర్యాదు చేశారు. ఈ విషయంపై రెడ్డిరాజు మాట్లాడుతూ ఈవిధముగా అతనికి సంబంధం లేని భూములను అన్యాయంగా ఆక్రమించుకోవాలని ప్రయత్నాలు చేస్తున్నారు. రెవెన్యూ అధికారులు, పోలీసులు న్యాయం చేయాలని కోరడమైంది.





శ్రీకాళహస్తి శ్వర స్వామి దేవస్థానం గోశాలలో గోపూజ

శ్రీకాళహస్తి అర్చన, మేజర్ న్యూస్: శ్రీకాళహస్తి శ్వర స్వామి దేవస్థానంలో కనుమ పండుగ సందర్భంగా దేవస్థానంలో ఉన్న సప్త గోకులం వద్ద గోపూజ కార్యక్రమాన్ని దేవస్థానం వేద పండితులు నిర్వహించారు. ఈ కార్యక్రమంలో దేవస్థానం కార్యనిర్వహణాధికారి, డిప్యూటీ ఈ.ఓ.ఎన్ ఆర్ కృష్ణారెడ్డి, ఏఈఓ లోకేశ్ రెడ్డి, ఏఈఓ సతీష్ మాల్ కి సూపర్వైజర్ అండ్ సి.ఎస్.ఓ నాగభూషణం యాదవ్. దేవస్థానం అధికారులు, సిబ్బంది పాల్గొన్నారు.

పలమనేరు డిఎస్సీ కార్యాలయానికి చేరుకున్న ఎంపీ మిథున్ రెడ్డి

పలమనేరు, మేజర్ న్యూస్: పలమనేరులో రాజంపేట ఎంపీ పెద్దిరెడ్డి మిథున్ రెడ్డిని కలుసుకున్న పలమనేరు మాజీ ఎమ్మెల్యే వెంకటేగౌడ 2024 సాధారణ ఎన్నికల అనంతరం పుంగనూరులో జరిగిన అల్లర్లకు రాజంపేట పార్లమెంట్ సభ్యులు పెద్దిరెడ్డి మిథున్ రెడ్డి మీద సమాధాన అక్రమ కేసులో భాగంగా కొన్ని షరతులతో కూడిన బెయిల్ మంజూరున విషయం అందరికీ విడితేమీ, అందులో భాగంగా బుధవారం పలమనేరు డిఎస్సీ కార్యాలయానికి సంతకాలు చెయ్యడానికి హాజరైన ఎంపీ పెద్దిరెడ్డి మిథున్ రెడ్డిని పలమనేరు నియోజకవర్గానికి చెందిన వైఎస్సార్ కాంగ్రెస్ పార్టీ నాయకులు, కార్యకర్తలు, అభిమానులతో కలిసి మర్యాద పూర్వకంగా కలిసిన పలమనేరు మాజీ ఎమ్మెల్యే వెంకటేగౌడ ఆయనను కలవడం జరిగింది. ఈ కార్యక్రమంలో రెడ్లపల్లి గణేష్ యాదవ్, వెంగారెడ్డి ఎస్ కే ఎస్ జూబర్, నరేష్, హేమంత్ యాదవ్, ముజు, హైదర్, శశిధర్, కౌన్సిలర్ నాగరాజ్ తదితరులు పాల్గొన్నారు.



జాతరలా జననేత ఎమ్మెల్యే గురజాల జన్మదిన వేడుకలు

(మొదటిపేజీ తరువాయి...)

పుష్పగుచ్ఛాలు, శాలువలతో పాటు, నోటు పుస్తకాలు, ఇతర విద్యా సమాగ్రితో శుభా కాంక్షలు తెలిపారు. బెంగళూరుకు చెందిన ఆత్మీయులు తరలివచ్చి జన్మదిన శుభాకాంక్షలు తెలిపారు. పలువురు ఎమ్మెల్యేలు గురజాల జగన్మోహన్ కు జన్మదిన శుభాకాంక్షలు తెలిపారు అలాగే తెలుగుదేశం పార్టీ మాజీ ఎమ్మెల్యే దొరబాబు, చూడ చైర్ పర్సన్ కటారి హేమలత, మేయర్ అమ్మూర్, టిడిపి జిల్లా అధ్యక్షులు సి ఆర్ రాజన్, టిడిపి ఉపాధ్యక్షులు కాజూరు బాలాజీ, టిడిపి రాష్ట్ర నాయకులు వసంత కుమార్, కాజూరు రాజేష్, టిడిపి మాజీ కార్యదర్శి ప్రమీల ఆనంద్, 32వ డివిజన్ టిడిపి నాయకురాలు, జాతీయ టీసీ సంక్షేమ సంఘం మహిళా విభాగ రాష్ట్ర ప్రధాన కార్యదర్శి హేమలత, మాజీ కార్యదర్శి ఈశ్వర్, నాగేంద్ర, శ్రీనివాసులు, చిట్టిబాబు పెద్ద ఎత్తున కూటమి నాయకులచ, కార్యకర్తలు పాల్గొన్నారు.

ఇటు రక్తదానం.. అటు మెగా వైద్య శిబిరం.. ఎమ్మెల్యే జన్మదినం సందర్భంగా న్యూటీన్ ఫ్యాక్టరీ ఆవరణలో

నిర్వహించిన మెగా రక్తదానం, మెగా వైద్య శిబిరాలకు విశేష స్పందన లభించింది. అభిమానులు, పార్టీల కార్యకర్తలు ఎమ్మెల్యే గురజాల జగన్ మోహన్ పై అభిమానంతో రక్తదానం చేశారు. రక్తదానం చేసిన వారికి ప్రత్యేక ప్రశంసా పత్రం అందించారు. మెగా వైద్య శిబిరంలో జనరల్ మెడిసిన్, ఆర్థోపెడిక్, డెంటిస్ట్, గైనకాలజీ, ఈఎన్టీ విభాగాల్లో వైద్య శిబిరాల్లో వైద్య నిపుణుల ద్వారా వేల సంఖ్యలో వైద్య సేవలు పొందారు. వీరికి మందులను ఉచితంగా పంపిణీ చేశారు. ప్రత్యేకంగా నిర్వహించిన అరవింద్ కంటి వైద్య శిబిరం ద్వారా వందల సంఖ్యలో ప్రజలు కంటి వైద్య పరీక్షలు చేయించుకున్నారు. సాయంత్రం నుండి జబర్దస్ట్ ఫ్రీమ్ ఆధ్వర్యంలో నిర్వహించిన అనేక రకాల హాస్య కార్యక్రమాలు అభిమానులను అలరించాయి అదేవిధంగా పలు సాంస్కృతిక కార్యక్రమాలు సృష్టాలు అహుతులను ఆకర్షించాయి. సాయంత్రం కనివిని ఎరుగని రీతిలో భారీసౌండ్ సిస్టం, విద్యుత్ అలంకరణతో నిర్వహించిన కార్యక్రమంలో వేలాది సంఖ్యలో టిడిపీ జనసేన, బిజిపికి చెందిన చెందిన కార్యకర్తలు అభిమానులు పాల్గొన్నారు.



శ్రీకాళహస్తి నియోజకవర్గం అభివృద్ధికి నిధులు



- గత వైయస్సార్ పార్టీ పరిపాలనలో అవినీతిపై విచారణ చేయండి
- ముఖ్యమంత్రికి వినతి పత్రం
- ఎమ్మెల్యే బోజ్జల వెంకట సుధీర్ రెడ్డి

శ్రీకాళహస్తి, మేజర్ న్యూస్: ముఖ్యమంత్రి నారా చంద్రబాబునాయుడు తిరుగు ప్రయాణంలో తిరుపతి ఎయిర్పోర్ట్లో శ్రీకాళహస్తి నియోజకవర్గ సమస్యలపై ఎమ్మెల్యే బోజ్జల వెంకట సుధీర్ రెడ్డి వినతిపత్రం ఇచ్చారు. శ్రీకాళహస్తి నియోజకవర్గం అభివృద్ధి పనులను నిధులు మంజూరు చేయాని కోరారు. గత వైయస్సార్ పార్టీ పరిపాలనలో జరిగిన అవినీతిపై విచారణ చేయాలని వినతిపత్రం ఇచ్చారు. ఈ కార్యక్రమంలో తెలుగుదేశం పార్టీ నాయకులు కార్యకర్తలు పాల్గొన్నారు.

బొప్పరాజు పల్లిలో జోష్గా జల్లికట్టు

రామచంద్రాపురం, మేజర్ న్యూస్: రంకులేసిన కోడిగిత్తల కొమ్ములొం చాలంటే.. పౌరుషం ఉండే కుర్రాళ్ళకే అది సాధ్యం. సంక్రాంతి వచ్చిందంటే ఊర్లలో కుర్రాళ్ళు జోరు చూడాల్సిందే. బొప్పరాజు పల్లి గ్రామంలో జల్లికట్టు సంబరాలను వైభవంగా నిర్వహించారు. పశువుల కాపర్లు ముందుగా తమ తమ పశువులను,కోడె గిత్తలను దొడ్లలో ఉంచి కొమ్ములకు అందంగా రంగులు వేశారు. చెక్కలతో పట్టిలను తయారు చేయించి రంగు పేపర్లతో తమ అభిమాన పార్టీ నాయకుల ఫోటోలతో జండాలుతో ప్రభలు తయారు చేశారు. చురుకుగా పరిగెత్తగలిగే పశువుల కొమ్ములకు చక్కపట్టిలను గట్టిగా ముడివేశారు. కోడెగిత్తలకు నూతన వస్త్రాలు పెద్దపెద్ద చెక్క పలకలు ప్రభలతో అలంకరించి దొడ్లో పూజలు చేశారు. నడి వీధిలో ఒకచోట నిళ్లు పోసి అల్లిన నిర్ణయించారు. పశువులను ఒడిసిపట్టి పలకలను చేజిక్కించు కోవడానికి పలు మండలాల నుంచి వేలాదిమంది యువత తరలివచ్చారు. గ్రామ పెద్దలు అల్లివద్ద అవాంఛనీయ సంఘటనలు జరగకుండా చర్యలు తీసుకున్నారు. ఒక్కొక్క దొడ్డి నుంచి పశువులను వదులుకుంటూ యువకులు ముందు దారి చూపుతూ పరిగెత్తుతూ ఉంటే పశువుల వెనుక వైపు నుంచి డబ్బులతో బెదిరిస్తూ పశువులను బెదిరించారు.



చారు. వేగంగా దూసుకు వస్తున్న పశువులను ఒడిసి పట్టుకోవడానికి యువత కసి కసిగా ముందుకురికారు ఈ ప్రయత్నంలో కొంతమంది పశువుల వరపడికి తట్టుకోలేక కిందపడి గాయాల పాలయ్యారు. కొందరు సాహసించి పశువులను ఒడిసి పట్టుకొని వాటితో పాటు కొంత దూరం పరిగెత్తి నిలువరించి చక్కపట్టిలను చేజిక్కించుకొని సంతోషాన్ని వ్యక్తపరుస్తూ కేరింతలు కొట్టారు. గాయాల పాలైన వారికి గ్రామంలో ప్రధమ చికిత్స అందించారు. చురుకుగా పరిగెత్త కలిగిన కోడెగిత్తలకు విలువైన సగదు బహుమతులు కూడా ప్రకటించారు. కొన్ని కోడె గిత్తలను వదిలిపెట్టిన వాటి మీద చేయి వేయడానికి యువకులు భయపడి వెనుకడుగు వేయడం గమనార్హం. మొత్తం మీద జల్లికట్టు సంబరాలను తిలకించడానికి వేలాదిమంది బొప్పరాజు పల్లి గ్రామానికి తరలిరావడం భవనాలపై చెట్ల పైన కూర్చొని సంబరాలను తిలకిస్తూ ఆస్వాదించడం చెప్పుకోదగ్గ విషయం.

అభివృద్ధి పనులకు

కూటమి ప్రభుత్వంలోనే మహార్గళ

- ఎమ్మెల్యే అమరనాథరెడ్డి

పెద్దపంజాణి, మేజర్ న్యూస్: ఎన్నికల సమయంలో చెప్పిన పనులన్నింటినీ ఇప్పుడు చేసి చూపిస్తున్నామని పలమనేరు శాసనసభ్యులు అమరనాథరెడ్డి పేర్కొన్నారు. మండలంలోని తమ స్వగ్రామం కెలవాతిలో మకర సంక్రాంతి సందర్భంగా ఆయన ఆత్మీయ సమావేశం నిర్వహించారు. ఈ సందర్భంగా కూటమి ప్రభుత్వం ఏర్పడ్డాక ఈ ఆరు నెలల కాలంలో నియోజకవర్గంలో జరిగిన అభివృద్ధిని ఎమ్మెల్యే వివరించారు. ఇప్పటిదాకా రూ. 13 కోట్ల సిసి రోడ్లు, 10 కోట్లతో లింక్ రోడ్లు, ఈఎపి ద్వారా 132 కోట్లతో 117 పనులు చేపట్టినట్లు తెలిపారు. రూ. 29.09 కోట్లతో కౌండిన్య పరివాహక ప్రాంతంలో చెక్ డ్యాంలు, 6.92 కోట్లతో ఎస్సీ కమ్యూనిటీ హాల్లు, రూ. 1.90 కోట్లతో జగజ్జీవన్ రామ్ భవనం, గంగన్న శిరస్సు స్టేజ్ -1 క్రియరేస్స్ కొరకు రూ. 9.32 కోట్లు, గంగన్న శిరస్సు స్టేజ్ -2 క్రియరేస్స్ కోసం 27 కోట్లు, లోవాల్డే సమస్య పరిష్కారం కొరకు 45 కోట్లతో సబ్ స్టేషన్ ఏర్పాటు, పాలిటాక్సిక్ కాల్జీ బిల్డింగ్ కొరకు రూ. 11 కోట్లు, 33 ఎకరాల్లో మోడల్ అగ్రికల్చర్ మార్కెట్ ఏర్పాటు, కుంకీ ఏనుగుల ప్రాజెక్ట్, రూ. 5.80 కోట్లతో టౌన్ హాల్ ఏర్పాటు, 22 కోట్లతో ఎస్సీపి స్టాంట్ ఏర్పాటు, బీసీ బాలికల రెసిడెన్షియల్ కొరకు రూ. 17 కోట్లు, మైనారీటి బాలికల రెసిడెన్షియల్ కాల్జీ రూ. 15 కోట్లు, వి.కోటలో డిగ్రీ కాల్జీ ఏర్పాటు, రూ. 22.65 కోట్లతో కైగల్ ప్రాజెక్ట్, రూ 9 కోట్లతో కోల్డ్ స్టోరేజీ, సివ్ (క్రిటికల్ ఇన్ఫ్రాస్ట్రక్చర్ ప్రోగ్రామ్) ద్వారా 110 కోట్లతో పట్టణంలో పూర్తి స్థాయిలో రోడ్ల ఏర్పాటుకు ప్రభుత్వానికి ప్రతిపాదనలు తిరిగి పంపడం జరిగిందని ఎమ్మెల్యే అమరనాథ రెడ్డి వివరించారు. పలమనేరు నియోజకవర్గ అభివృద్ధిని చేపట్టి గతంలో ఇచ్చిన ప్రతి హామీ నెరవేరుస్తామని ఆయన పేర్కొన్నారు.



టోర్నమెంట్ విజేతలకు తిన్నెలపూడి.. బహుమతులు ప్రధానం

ముత్తుకూరు, మేజర్ న్యూస్ : పంటపాలెం గ్రామపంచాయతీ అధికార పార్టీ నాయకులు తిన్నెలపూడి సిద్ధు వాళీబాల్ టోర్నమెంట్ విజేతలకు బహుమతులు ప్రధానం కార్యక్రమాన్ని నిర్వహించారు. కోళ్ల మిట్ట గ్రామంలోని ప్రభుత్వ పాఠశాల ఆవరణ నందు మండల స్థాయి వాళీబాల్ టోర్నమెంట్ పోటీలు ఆయన ఏర్పాటు చేశారు. సంక్రాంతి పండుగ సందర్భాల్లో భాగంగా ప్రతి సంవత్సరం మాదిరిగానే ఈ సంవత్సరం కూడా క్రీడ పోటీలు ఏర్పాటు చేశారు. పోటీలు విజయవంతంగా ముగిసినాయి. వివిధ ప్రాంతాల నుంచి 12టీంలు పాల్గొనడం జరిగింది. బహుమతులు ప్రధానం కార్యక్రమాన్ని ఘనంగా నిర్వహించామని నిర్వాహకులు తెలియజేశారు. అర్గనైజర్స్ గా నరేంద్ర, విజయ్ బాబులు వ్యవహరించినారు. ఈ నేపథ్యంలో కోళ్ల మిట్ట టీం టోర్నమెంట్ పోటీల్లో ప్రథమ స్థానంలో గెలిచింది. ఈ టీంకు 10వేల రూపాయల నగదును ప్రథమ బహుమతి రూపంలో దాత తిన్నెలపూడి సిద్ధు బహుకరించారు. రెండో బహుమతి గెలుచుకున్న



బలిజ పాలెం జట్టుకు మోసూద్దీన్ 5000 రూపాయలు నగదు అందజేసి దాతృత్వం చాటుకున్నారు. ముఖ్య అతిథులుగా బ్రహ్మాదేవి అధికార పార్టీ నాయకులు తిరుమల శెట్టి సతీష్ నాయుడు, నాటూరి నాగేంద్రబాబులు విచ్చేశారు. క్రీడ పోటీల్లో గెలిచిన, ఓటమి చెందిన వారందరిని అభినందించినారు. ఈ కార్యక్రమాన్ని ఉద్దేశించి అధికార పార్టీ నాయకులు సిద్ధు మాట్లాడారు. క్రీడారంగంలో గెలుపు, ఓటమి సహజంగా ఉంటుందన్నారు. సర్వేపల్లి శాసనసభ్యులు సోమిరెడ్డి చంద్రమోహన్ రెడ్డి, సమన్వయకర్త సోమిరెడ్డి రాజగోపాల్ రెడ్డి, మండల పార్టీ నాయకత్వం సహకారంతో ఈ కార్యక్రమాన్ని జరిపామని నాయకుల పేర్కొన్నారు. ఈ కార్యక్రమంలో గ్రామస్థులు తదితరులు పాల్గొన్నారు.

కుంభమేళా భారతీయ సంస్కృతికి ప్రతీక



నెల్లూరు సిటీ, మేజర్ న్యూస్ : కాంగ్రెస్ నేత

కాంగ్రెస్ నేత వ్యాఖ్యలు బాధాకరం : బిలకా ప్రవీణ్

ఉదిత్ రాజ్ చేసిన వ్యాఖ్యలపై బిజ్జపీ జిల్లా కార్యదర్శి చిలకా ప్రవీణ్ కుమార్ తీవ్రంగా స్పందించారు. 'కుంభమేళా వంటి పవిత్రమైన హిందూ ధార్మిక వేడుకలపై చేసిన వ్యాఖ్యలు బాధాకరమని' ఆయన పేర్కొన్నారు. ఈ సందర్భంగా చిలకా ప్రవీణ్ కుమార్ మాట్లాడుతూ.. 'కుంభమేళా భారతీయ సంస్కృతి, సంప్రదాయాలకు ప్రతీక. ఇది పాప క్షయానికి మాత్రమే కాదు, ఆధ్యాత్మికతను పెంపొందించే మహాసంగమం. ప్రజల విశ్వాసాలపై ఇలాంటి వ్యాఖ్యలు చేయడం హిందూ సమాజాన్ని కించపరచడమే కాకుండా, వారి మనోభావాలను దెబ్బతీయడమే' అని అన్నారు. కుంభమేళా భారతదేశంలో అత్యంత ప్రాచీనమైన, ప్రతిష్టాత్మకమైన పండుగ. ప్రతి 12 సంవ

త్సరాలకు ఒకసారి ప్రయాగ్ రాజ్, హరిద్వార్, ఉజ్జయిని, నాసిక్ లో నిర్వహించబడుతుంది. భక్తులు పవిత్ర నదుల్లో స్నానం చేయడం ద్వారా పాప విముక్తి, మోక్షాన్ని పొందుతారని నమ్ముతారు. ఈ పండుగ యునెస్కో ప్రపంచ వారసత్వ జాబితాలో స్థానం పొందింది. ప్రపంచంలోని అతిపెద్ద మతపరమైన సమావేశంగా ప్రసిద్ధి చెందిన కుంభమేళాకు కోట్లలాది భక్తులు హాజరవుతారు. 'మతపరమైన అంశాలను రాజకీయ లబ్ధి కోసం ఉపయోగించడం కాంగ్రెస్ పార్టీకి అలవాటుగా మారిందనీ, భారతీయ జనతా పార్టీ ప్రజల ఆధ్యాత్మిక భావాలను గౌరవిస్తూ, వారి విశ్వాసాల పరిరక్షణకు కట్టుబడి ఉంటుంది' అని స్పష్టం చేశారు.

ధ్వజస్తంభ దాతలు వీవీఆర్ దంపతులు

నెల్లూరు కల్చరల్, మేజర్ న్యూస్ : నెల్లూరు రూరల్ లోని శ్రీ రాజారాజేశ్వరి అమ్మవారి దేవస్థానం సంబంధించి ధ్వజస్తంభం కార్యక్రమం విషయం గురించి కోవూరు ఎమ్మెల్యే వేమిరెడ్డి ప్రశాంతిరెడ్డితో వారి నివాసంలో సహాయ కమిషనర్, కార్యనిర్వహణాధికారి కోవూరు జనార్దన్ రెడ్డి చర్చించారు. ప్రశాంతిరెడ్డిని వారి నివాసంలో కలిసిన ఈవో మరియు అర్చకులు వారికి అమ్మవారి మాలను అందజేశారు. తీర్థ ప్రసాదాలు అందించారు. ధ్వజస్తంభ నిర్మాణానికి వేమిరెడ్డి దంపతులు దాతలుగా వ్యవహరించడం తెలిసింది. ఈ కార్యక్రమంలో ఆలయ కార్యనిర్వహణాధికారి ప్రధాన అర్చకులు, వేద పండితు పాల్గొన్నారు.



అశ్వవాహనంపై నరసింహ స్వామి

నెల్లూరు కల్చరల్, మేజర్ న్యూస్ : శ్రీ పొట్టిశ్రీరాములు నెల్లూరు జిల్లా నెల్లూరు రూరల్ మండలం నరసింహస్వామి వారి దేవస్థానం నందు బుధ వారం కనుమ పండుగ సందర్భంగా శ్రీ వేదగిరి లక్ష్మి నరసింహ స్వామి వారు అశ్వ వాహనం పై ప్రత్యేక పుష్పాలంకరణతో పారువేట ఉత్సవం, ములుమూడి గ్రామోత్సవం కార్యక్రమాలు ప్రధాన అర్చకులు భాస్కరా చార్వులు ఆధ్వర్యంలో వైభవంగా జరిగాయి. స్వామిని పుష్పాలంకరణలో చూడటానికి భక్తులు భారీగా తరలివచ్చినారు. అర్చకుల వారు భక్తులకు హారతినిచ్చి తీర్థ ప్రసాదాలు అందించారు. స్వామి వారిని చూసి తరించారు. ఈ కార్యక్రమాలలో అర్చక సిబ్బంది, దేవస్థాన సిబ్బంది పాల్గొన్నారు.



శాశ్వత సభ్యత్వం తీసుకున్న టీడీపీ నాయకులు చేవూరి జనార్దన్ రెడ్డి

జలదంకి, మేజర్ న్యూస్ : తెలుగుదేశం పార్టీ శాశ్వత సభ్యత్వం పట్ల నాయకులు ఆసక్తి చూపాలని ఉడయగిరి ఎమ్మెల్యే కాకర్ల సురేష్ పేర్కొన్నారు. తెలుగుదేశం పార్టీ శాశ్వత సభ్యత్వం తీసుకున్న జలదంకి మండల సోమవరపాడు గ్రామానికి చెందిన టీడీపీ సీనియర్ నాయకులు చేవూరి జనార్దన్ రెడ్డిని ఉడయగిరి ఎమ్మెల్యే కాకర్ల సురేష్ ప్రత్యేకంగా అభినందించారు.



సూర్య

ఐలేకర్లు కావలెను

తెలుగు పత్రిక రంగంలో అందరి మన్ననలు పొంది పాఠకుల హృదయాలను దోచుకున్న నేటి దినపత్రిక **సూర్య** నందు విలేకర్లుగా పనిచేయుటకు ఉత్సాహవంతులైన యువతీ యువకులు కావలెను.

కావలసిన సెంటర్లు

నెల్లూరు జిల్లాలోని బుద్దిరెడ్డిపాలెం, సంగం, కొడవలూరు, వెంకటాచలం, మనుబోలు, అల్లూరు, దగదర్తి, వింజమూరు దుత్తలూరు. నెల్లూరు పట్టణంలో దర్గామిట్ట, స్టాన్ హౌస్ పేట, వేదాయపాలెం, బాలాజీ నగర్ లో విలేకర్లు కావలెను.

మీ పూర్తి బయోడేటాతో వారంలోపు క్రింది చిరునామాలో సంప్రదించగలరు.

నేటి దినపత్రిక సూర్య కార్యాలయం
మిలటరీ కాలనీ, రోడ్ నెం. 1, ఎల్.ఎస్.ఐ & సి.ఐ.డి ఆఫీసు ఎదురుగా, కొండాయపాలెం గేట్ సెంటర్, నెల్లూరు

9000118811, 9963827227

ఊరేగింపుగా బయలుదేరిన అమ్మవారు

నెల్లూరు కల్చరల్, మేజర్ న్యూస్ : నెల్లూరులోని శ్రీ రాజారాజేశ్వరి అమ్మవారి దేవస్థానం, దుర్గామిట్ట నందు బుధవారం కనుమ పండుగ సందర్భంగా శ్రీ రాజారాజేశ్వరి అమ్మవారు అలంకరణతో ఊరేగింపుగా దేవస్థానం నుంచి బయలుదేరి నవలాకుల తోటల్లోకి చేరుకుంటారు. అమ్మవారిని అమితంగా పుష్పాలతో అలంకరించినారు, అమ్మవారిని చూడడానికి భక్తులు తరలివచ్చారు. పై కార్యక్రమాలకు ఉభయ కర్తలుగా కోలపర్తి రమేష్, సువర్ణ లక్ష్మి వ్యవహరించారు. ఉభయ కర్తలకు కార్యనిర్వహణాధికారి వట్టు వస్త్రములు, చీర, ఇవ్వడం జరిగింది. ఈ కార్యక్రమాలన్నీ దేవస్థానం కార్యనిర్వహణాధికారి, ప్రధానార్చకులు, ఉప ప్రధానార్చకులు, వేద పారాయణదారుడు ఆధ్వర్యంలో జరిగినవి అని ఆలయ అధికారులు తెలిపారు.



వైసీపీ కార్యాలయంలో నాయకుల సందడి

నెల్లూరు, మేజర్ న్యూస్ : నెల్లూరు రాంజీ నగర్ ఆఫీస్ లో వైఎస్ఆర్ కాంగ్రెస్ పార్టీ నెల్లూరు నగర నియోజకవర్గ ఇన్ చార్జ్, ఎమ్మెల్యే పర్యవేక్షణ చంద్రశేఖర్ రెడ్డిని 52వ డివిజన్ వైఎస్ఆర్ పి నాయకులు కరీముల్లా ఆధ్వర్యంలో కార్యకర్తల కలిసి సంక్రాంతి పండుగ శుభాకాంక్షలు తెలియజేశారు.



ఎమ్మెల్యేని కలిసిన పలువురు కార్యకర్తలు

నెల్లూరు, మేజర్ న్యూస్ : నెల్లూరు రాంజీ నగర్ కార్యాలయంలో వైఎస్ఆర్ కాంగ్రెస్ పార్టీ నెల్లూరు నగర నియోజకవర్గ ఇన్ చార్జ్, ఎమ్మెల్యే పర్యవేక్షణ చంద్రశేఖర్ రెడ్డిని బుధవారం 52వ డివిజన్ వైఎస్ఆర్ పి నాయకులు నాగిశెట్టి పెంచలయ్య, శ్రీనివాసులుతోపాటు నాయకులు, కార్యకర్తలు కలిసి సంక్రాంతి పండుగ శుభాకాంక్షలు తెలియజేశారు.

